

SOG ने जयपुर में पकड़ी नकली नोटों की खेप: साढ़े 4 लाख के नकली नोट सहित 3 आरोपी गिरफ्तार, जयपुर के बाजारों में होने थे सप्लाई

स्पेशल ऑपरेशन ग्रुप ने बुधवार देर रात करधनी में दबिश देकर 4 लाख 40 हजार 300 रुपए के नकली नोटों के साथ तीन आरोपियों को गिरफ्तार किया है। नांगल जैसा बोहरा स्थित राधा कुंज अपार्टमेंट में दबिश देकर एसओजी ने यह कार्रवाई की।

एसओजी की गिरफ्त में आए तीन आरोपियों के कब्जे से 500 रुपए नकली नोटों की 8 गड्डिया, 200 रुपए की 5 गड्डियां मिली हैं। इस दौरान ग्रुप ने 19 वर्षीय जयपुर निवासी प्रथम शर्मा, 38 वर्षीय संदीप शर्मा, 47 वर्षीय सम्पत जैन को गिरफ्तार किया है। एसओजी थाने में तीनों आरोपियों के खिलाफ भारतीय मुद्रा विरुपण एक्ट में मुकदमा दर्ज कर लिया है। आगे के अनुसंधान के लिए आरोपियों को शुक्रवार के दिन कोर्ट में पेश कर रिमांड लिया जायेगा।



इन सवालोंने के लिए लिया जायेगा रिमांड पर

गिरफ्तार बदमाश कब से नकली नोटों की सप्लाई का काम कर रहे थे, पूर्व में भी क्या जयपुर या अन्य जगहों पर इस तरह से नकली नोटों की सप्लाई की गई है। नकली नोट बनाने और उनका सर्कुलेशन करने में कौन-कौन लोग शामिल है। अब तक वह शहर में कितनी बार इस तरह के नकली नोटों की खेल ला चुके हैं। इन सवालोंने के जवाब जानने के लिए आरोपियों से पूछताछ की जाएगी।

Source: <https://www.bhaskar.com/local/rajasthan/jaipur/news/three-accused-arrested-including-fake-notes-of-rs-4-lakh-40-thousand-300-consignment-of-notes-was-to-be-supplied-in-jaipur-129388786.html>